

डीटीयू : बीटेक कोर्सज की ऑनलाइन काउंसलिंग आज

नई दिल्ली (एसएनबी)। दिल्ली प्रौद्योगिकी विश्वविद्यालय के 15 बीटेक पाठ्यक्रमों में दाखिले के लिए मंगलवार को ऑनलाइन काउंसलिंग होगी। इसके बाद पहली दाखिला सूची जारी कर दी जाएगी। यह दाखिला सूची दोपहर 2.30 बजे जारी की जाएगी।

दाखिला सूची जारी होने के अगले दिन यानी बुधवार को विद्यार्थियों को डीटीयू पहुंचकर दाखिला लेना होगा। बता दें कि डीटीयू के 15 बीटेक पाठ्यक्रमों की 1218 सीटों के लिए एआईईईई-2011 के रैंक के आधार पर ऑनलाइन काउंसलिंग के जरिये दाखिले कराये जा रहे हैं। इस दाखिले के लिए कुल 10, 827 विद्यार्थी पंजीकृत हुए हैं। विश्वविद्यालय द्वारा पंजीकरण प्रक्रिया 7 से 15 जून तक चलाई गई। इसके बाद 23 से 29 जून तक विद्यार्थियों को अपना विकल्प बदलने का मौका दिया गया था।